

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1376 / 9 - 2005 ජනවාරි 19 වැනි දින - 2005.01.19
1376 / 9 ஆம் இலக்கம் - 2005 ஆம் ஆண்டு சனவரி மாதம் 19 ஆந் திகதி புதன்கிழமை

(අරාසාංකத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ. - பீ. II/80II

1980 ஆம் ஆண்டின் 26 ஆம் இலக்க உணவுச் சட்டம்

1980 ஆம் ஆண்டின் 26 ஆம் இலக்க உணவுச் சட்டத்தின் 32 ஆம் பிரிவின் கீழ் உணவு ஆலோசனைக் குழுவின் கலந்தாலோசனையுடன் சுகாதார அமைச்சரால் ஆக்கப்பட்ட ஒழுங்குவிதிகள்.

நிமல் சிறிபால டி சில்வா,

சுகாதார, போஷாக்கு மற்றும் ஊவா
வெல்லஸ்ஸ அபிவிருத்தி அமைச்சர்.

கொழும்பு,

2005, சனவரி 17.

ஒழுங்கு விதிகள்

1. இவ்வொழுங்குவிதிகள் 2005 ஆம் ஆண்டின் உணவு (சட்டுத் துண்டிடுதலும் விளம்பரப்படுத்துதலும்) ஒழுங்குவிதிகளே எடுத்துக்காட்டப்படலாம்.

2. சட்டத்தின் ஏற்பாடுகளுக்கமைவாக ஆளேவரும், பொதியொன்றில் அல்லது கொள்கலமொன்றில் உள்ளடக்கப்பட்டுள்ள ஏதேனும் உணவுப் பொருளை அத்தகைய பொதி அல்லது கொள்கலம் இவ்வொழுங்குவிதிகளுக்கிணங்க சுட்டுத்துண்டு இடப்படாமல் விற்பனை செய்தல், விற்பனைக்கு முன்வைத்தல், விற்பனைக்கு வெளிக்காட்டி வைத்தல் அல்லது திறந்து வைத்தல் அல்லது விற்பனையின்பொருட்டு கொண்டு செல்லுதல் அல்லது விளம்பரம் செய்தல் ஆகாது:-

ஆயின், எவ்வாறாயினும், உணவானது, தன்மையில், தரத்தில், அளவில், தோற்றவாயில், அல்லது வர்க்கத்தில் கொள்வனவு செய்பவரினால் கோரப்பட்டிருந்தும் அத்துடன் கொள்வனவு செய்பவரின் சமூகத்தில் நிறுக்கப்படும், எண்ணப்படும் அல்லது அளக்கப்படும் இருந்தால் அத்தகைய ஏதேனும் பொதிக்கு இவ்வொழுங்குவிதிகள் ஏற்புடையனவாதலாகாது.

ஆயின் மேலும், ஒளி புகக்கூடிய கொப்பளமாயுள்ள பொதி செய்யும் பொருளைக்கொண்டு பொதி செய்யப்பட்ட முட்டைகளைக் கொண்டுள்ள ஏதேனும் பொதிக்கு, உள்ளடக்கத்தின் உற்பத்தித் தேதியும், காலாவதியாகும் தேதியும் பொறிக்கப்பட்டிருப்பின், இவ்வொழுங்குவிதிகள் ஏற்புடையனவாதலாகாது.

3. (1) பொதியானது அல்லது கொள்கலமானது, அதில் அடங்கியுள்ள உணவுப் பொருட்கள் தொடர்பான விபரங்களைத் தெளிவாகவும் துலாம்பரமாகவும் வெளிக்காட்டும் சுட்டுத்துண்டு ஒன்றைக் கொண்டிருத்தல் வேண்டும் என்பதுடன், அது சிங்களம், தமிழ் மற்றும் ஆங்கிலம் ஆகிய மூன்று மொழிகளிலும் அல்லது இவற்றில் ஏதாவது இரண்டு மொழிகளில் இருத்தலும் வேண்டும்.

(2) சுட்டுத்துண்டானது, உணவு உள்ளடக்கப்பட்டுள்ள பொதியின் அல்லது கொள்கலத்தில் பிரதான முகப்பில் அழியாதவாறு அச்சிடப்பட்டு அல்லது வரையப்பட்டு அல்லது ஒட்டப்பட்டு இருத்தல் வேண்டும்.

(3) உற்பத்தியாளரால் அல்லது பொதி செய்தவரால் பொதியில் அச்சிடப்பட்ட, வரையப்பட்ட அல்லது வெளிக்காட்டப்பட்ட மூல உற்பத்தித் தேதி, பொதி செய்த தேதி அல்லது காலாவதியாகும் தேதி என்பவற்றை ஆளவரும் உருவழித்தல், திரிபுபடுத்தல், அழித்தல், அல்லது புரியாமல் செய்தல் ஆகாது.

(4) உணவு அடைக்கப்பட்டுள்ள அத்தகைய பொதிகளின் அல்லது கொள்கலன்களின் பிரதான முகப்பில் மூன்று மொழிகளுள் ஏதேனும் ஒரு மொழியில் சுட்டுத்துண்டானது ஒட்டப்பட்டிருந்து அத்துடன் ஒழுங்குவிதிகளுக்கு இணங்கியொழுக்குமாறு மேலதிகமான சுட்டுத்துண்டொன்று ஏனைய இரு மொழிகளில் ஏதேனுமொரு மொழியில் அத்தகைய பொதியின் அல்லது கொள்கலத்தின் வேறு முகப்பொன்றில் தெளிவாகவும், துலாம்பரமாகவும் தெரியக்கூடியதாக தடித்த எழுத்தினால் அழியாதவாறு அச்சிடப்பட்டு அல்லது வரையப்பட்டு அல்லது ஒட்டப்பட்டு இருக்குமிடத்து, இவ் ஒழுங்குவிதியின் தேவைப்பாடுகளைப் பூர்த்தி செய்வதற்குப் போதுமானதாக இருக்கும்.

ஆயின், எவ்வாறாயினும், மேலதிகமான சுட்டுத்துண்டில் உள்ள உற்பத்தித் தேதி, பொதியாக்கிய தேதி, காலாவதியாகும் தேதி போன்ற சட்டத்தின்கீழ் தேவைப்படுத்தப்பட்ட வெளிப்படுத்துகைகளைக் கொண்டுள்ளபோது, அத்தகைய மேலதிகமான சுட்டுத்துண்டில் தயாரிப்பாளரினால் அல்லது பொதி செய்தவரினால் வெளிப்படுத்தப்பட்ட மூல உற்பத்தித் தேதி, காலாவதியாகும் தேதி என்பன உருவழியாதவாறு, திரிபு படுத்தாதவாறு, அழியாதவாறு அல்லது புரியாமல் செய்யாதவாறு திடமாக ஒட்டப்படுதல் வேண்டும்.

4. (1) பொதியின் அல்லது கொள்கலத்தின் பிரதான முகப்பில் கீழே குறிப்பிடப்பட்ட வெளிப்படுத்தல்கள் இருத்தல் வேண்டும் :-

- (அ) மூன்று மொழிகளுள் எவையேனுமிரண்டு மொழிகளில் தெளிவான தடித்த எழுத்துக்களில் உள்ளடக்கத்தின் பொதுப் பெயர்;
- (ஆ) வர்த்தகப் பெயர் அல்லது வியாபாரப் பெயர், அவ்வாறு ஏதேனும் இருக்குமாயின், மூன்று மொழிகளுள் ஏதேனும் ஒன்று அல்லது அதற்கு மேற்பட்ட மொழிகளில் எவரேனும் ஆளைத் தவறான பாதையில் இட்டுச் செல்வாதவாறானவொரு முறையில்;
- (இ) பொதியின் அல்லது கொள்கலனின் தேறிய உள்ளடக்கம் திடப்பொருள் தொடர்பானதெனின், "g" அல்லது "Kg" ஆகவும், திரவப் பொருட்களாயின் "ml" அல்லது "l" ஆகவும் திரவ ஊடகத்தில் பொதி செய்யப்பட்டிருப்பின் திரவம் நீக்கிய பின்பு தேறிய நிறை "g" அல்லது "Kg" ஆகவும் சர்வதேச குறியீடுகளின் மூலம் வெளிப்படுதல் வேண்டும்;

ஆயின் எவ்வாறாயினும், பொதுப்பெயரானது, அட்டவணை I இல் தரப்பட்டுள்ள வேறு ஏதேனும் பெயரினால் பதிலீடு செய்யப்படலாம்.

(2) கீழே குறிப்பிடப்பட்ட வெளிப்படுத்துதல்கள் மூன்று மொழிகளில் ஒரு மொழியில் அல்லது ஒன்றுக்கு மேற்பட்டவைகளில் ஏதேனும் முகப்பில் இருத்தல் வேண்டும் :-

- (அ) சட்டத்தின் கீழ் ஆக்கப்பட்ட ஒழுங்கு விதிகளில் விதித்துரைக்கப்பட்ட அனுமதிக்கப்பட்ட உணவுச் சேர்மானப் பொருளின் பெயர் அல்லது சர்வதேசக் குறியீட்டுமுறை ஐ. என். எஸ். (INS) இலக்கம்;
- (ஆ) களஞ்சியப்படுத்தல் மற்றும் உபயோகித்தல் பற்றிய அறிவுறுத்தல்கள், எவையேனும் இருப்பின் அவை;
- (இ) உற்பத்தி செய்தவரின் மற்றும் பொதி செய்தவரின் அல்லது இலங்கையில் விநியோகிப்பவரின் பெயரும் விலாசமும்;
- (ஈ) தொகுதி எண் அல்லது குறியீட்டிலக்கம் அல்லது புரியக்கூடிய இரகசியமான குறியீட்டுக் குறிப்புகள்;
- (உ) காலாவதியாகும் திகதி;
- (ஊ) உற்பத்தி செய்த திகதி;
- (எ) உணவுப் பொருட்களை தொகையாக இறக்குமதி செய்து மற்றும் அவற்றை மீளப் பொதி செய்யும் விடயத்தில் உற்பத்தி செய்யப்பட்ட திகதியும் மற்றும் மீளப் பொதி செய்யப்பட்ட திகதியும்;
- (ஏ) அத்தகைய உணவுப் பொருளில் பயன்படுத்தப்பட்டுள்ள சேர்மானப் பொருட்களின் முழுமையான பட்டியலொன்று, அவற்றின் பொதுப் பெயர்களினால் அவற்றின் விகிதாசார அளவின் இறங்கு வரிசைப்படி;
- (ஐ) இறக்குமதி செய்யப்பட்ட உணவுப் பொருட்களின் விடயத்தில், உற்பத்தி செய்யப்பட்ட நாடு;

(ஊ) பந்தி (உ) இலுள்ள வெளிப்படுத்துதல்கள் வெளிப்படுத்துதல்கள் தவிர்த்த ஏனைய வெளிப்படுத்துதல்கள் உயரத்தில் 1.5 மில்லி மீற்றருக்குக் குறையாமல் தெளிவாகத் தடித்த எழுத்துக்களினால் அச்சிடப்பட்டு இருத்தல் வேண்டும். சிறிய பையின் விடயத்தில் வெளிப்படுத்துகைகள் புடைத்திருக்கும்படி செய்யப்படும் பொழுது, எழுத்துக்கள் தடித்த எழுத்துக்களில் இருத்தல் வேண்டும். ஆயின் எவ்வாறாயினும் பானங்களைக் கொண்டுள்ள போத்தல்களின் மூடிகளில் உள்ள எவையேனும் வெளிப்படுத்துகைகளில் பயன்படுத்தும் எழுத்துக்களின் அளவு உயரத்தில் 1 மில்லி மீற்றருக்குக் குறைவாக இருத்தல் ஆகாது :

(எ) பொதியொன்றில் அல்லது கொள்கலமொன்றில் உள்ளடக்கப்பட்டுள்ள உணவுப் பொருளின் காலாவதியாகும் திகதியானது நாள், மாதம், ஆண்டு அல்லது ஆண்டு, மாதம், நாள் என்ற வரிசையில் எண்களில் வெளிப்படுத்தப்படலாம், ஆயின் ஆண்டானது நான்கு இலக்கங்களில் இருப்பதுடன் “காலாவதியாகும் தேதி” என்னும் சொல்லையோ அல்லது “கா.தேதி” என்ற குறுக்கத்தையும் அல்லது சிங்கள மொழியில் “කාලී දි.” என்ற குறுக்கத்தையும் மற்றும் ஆங்கில மொழியில் “Expiry” என்னும் சொல்லையோ அல்லது “Exp” என்னும் குறுக்கத்தையோ அதற்குமுன்னர் குறிப்பிடுதலும் வேண்டும்.

ஆயின் ஆண்டானது இரண்டு இலக்க முறையில் குறிப்பிடப்படுமிடத்து வடிவமானது நாள், மாதம், ஆண்டு என்னும் ஒழுங்கில் இருத்தல் வேண்டும்.

ஆயின் மேலும், காலாவதித் திகதியாக, மாதமும் வருடமும் மட்டுமே சுட்டிக்காட்டப்படுமிடத்து, அவ்வழிப்பத்திப்பொருளின் காலாவதித் திகதியானது அம்மாதத்தின் இறுதி நாளாகக் கருதப்படுதல் வேண்டும்.

(ஏ) பொதியொன்றில் அல்லது கொள்கலனில் உள்ளடக்கப்பட்டுள்ள உணவுப் பொருள் ஒன்றில் “உற்பத்தித் தேதி” நாள், மாதம், ஆண்டு அல்லது ஆண்டு, மாதம், நாள், என்ற வரிசையில் குறித்துரைக்கப்படலாம். ஆயின் ஆண்டானது நான்கு இலக்கத்தில் இருப்பதுடன் “உற்பத்தித் தேதி” அல்லது “உ. தேதி” என்ற குறுக்கத்தையும் அல்ல சிங்கள மொழியில் ~~கிண்டி~~ ~~கிண்டி~~ ~~கிண்டி~~ அல்லது வி. டி. என்ற குறுக்கத்தையும் மற்றும் ஆங்கில மொழியில் “Manufactured Date” அல்லது “M. F. D” என்ற குறுக்கத்தையும் உற்பத்தித் தேதிக்கு முன்னால் குறிப்பிடுதல் வேண்டும்.

ஆயின் ஆண்டானது இரண்டு இலக்கங்களினால் குறித்துரைக்கப்படும்போது வடிவமானது நூள், மாதம், வருடம், என்ற ஒழுங்கில் இருத்தல் வேண்டும்.

(ஐ) பந்தி (எ) என்பதன் ஏற்பாடுகள் எப்படியிருப்பினும் சரி, காலாவதியாகும் திகதி இரண்டு இலக்க வடிவத்தில் சுட்டிக்காட்டப்படலாம். ஆயின், விரியத்திற்கேற்ப நான், மாதம், ஆண்டு என்பவற்றைக் குறிக்கும் "நாநா/மாமா/ஆஆ" அல்லது ஆண்டு, மாதம், நான் என்பவற்றை குறிக்கும் "ஆஆ/மாமா/நாநா" என்னும் சுட்டுதலானது இலக்கங்களிற்கு மேலே அச்சிடப்பட்டிருத்தலோடு, "காலாவதியாகும் தேதி" என்னும் சொல் அல்லது "கா.தேதி" என்னும் குறுக்கமானது மூன்று மொழிகளுள் ஏதேனுமிரண்டு மொழிகளில் முன்னதாக அச்சிடப்படுதலும் வேண்டும்.

(ஓ) பந்தி (ஏ) என்பதன் ஏற்பாடுகள் எப்படியிருப்பினும் சரி, காலாவதியாகும் திகதி இரண்டு இலக்க வடிவத்தில் சுட்டிக்காட்டப்படலாம். ஆயின், விரியத்திற்கேற்ப நாள், மாதம், ஆண்டு என்பவற்றைக் குறிக்கும் "நாநா/மாமா/ஆஆ" அல்லது ஆண்டு, மாதம், நாள்" என்பவற்றை குறிக்கும் "ஆஆ/மாமா/நாநா" என்னும் சுட்டுதலானது இலக்கங்களிற்கு மேலே அச்சிடப்பட்டிருப்பதோடு, "உற்பத்தித் தேதி" என்னும் சொல் அல்லது "உ.தேதி" என்னும் குறுக்கமானது மூன்று மொழிகளுள் ஏதேனும் ஒரு மொழியில் முன்னதாக அச்சிடப்படுதலும் வேண்டும்.

(2) பந்தி 1 (உ) இன் ஏற்பாடுகள் எவ்வாறிருப்பினும் சரி, பொதியொன்றில் அல்லது கொள்கலமொன்றில் உள்ளடக்கப்பட்டுள்ள உணவுப் பொருள் தொடர்பில் காலாவதியாகும் திகதியானது துளையிடுதல் முறையினால் வெளிப்படுத்தப்படலாம்.

ஆயின், “காலாவதியாகும் திகதி” என்னும் சொல்லுக்குப் பதிலாக “தேதிக்கு முன் பாவிக்கவும்” அல்லது “தேதிக்கு முன் மிக நல்லது” என்னும் சொற்களைப் பயன்படுத்தலாம்.

ஆயின். “Expiry” என்ற சொல் அல்லது “Exp” என்ற குறுக்கமும் மற்றும் தமிழில் “கா.தேதி” அல்லது சிங்களத்தில் “කා.දි.” எனும் குறுக்கமும் துளையிடப்பட்ட திகதிக்கு முன்பதாக அச்சிடப்பட்டிருந்தல் வேண்டும்.

இந்த ஒழுங்குவிதியில் நோக்கத்துக்காக “தேதிக்கு முன் பாவிக்கவும்” மற்றும் “தேதிக்கு முன் மிக நல்லது” என்ற சொற்றொடர்கள் “காலாவதியாகும் தேதி” என்றவாறான அதே கருத்தைக் கொண்டிருத்தல் வேண்டும்.

6. (1) சலாட் எண்ணெய், மரக்கறி எண்ணெய், கலப்பு மரக்கறி எண்ணெய் என்று அல்லது வேறு ஏதேனும் பெயரில் அல்லது விற்பனைக்கு வரும் குறிப்பிடப்பட்டு உணவின் பொருட்டுப் பாவிக்கப்படக்கூடிய ஏதேனும் எண்ணெயானது (ஏதேனும் தூய்மைப்படுத்தப்பட்ட எண்ணெய் உட்பட) அவைகளின் பொதுப் பெயர்களையும் மற்றும் அவைகள் எந்த மூலத்திலிருந்து பெற்றுக் கொள்ளப்பட்டன என்பதையும் தெளிவாகவும் துலாம்பரமாகவும் தெரியக்கூடியவாறும் கொண்டிருத்தல் வேண்டும்.

(2) பந்தி (i) இன் ஏற்பாடுகள் எப்படியிருப்பினும் -

(அ) ஏதேனும் கலப்பு மரக்கறி எண்ணெய் அக்கலவையில் சதவீதத்தைக் (75%) கொண்டிருக்கும் எண்ணெயின் பெயரில் “கலப்பு மரக்கறி எண்ணெய்” எனச் சுட்டுத் துண்டிடப்படலாம் ஆயின் அதன் சேர்மானப் பொருட்களின் விகிதாசாரங்கள் சுட்டுத்துண்டில் வெளிப்படுத்தப்பட்டிருந்தல் வேண்டும்.

(ஆ) கலப்பு மரக்கறி எண்ணெயின் தனியான சேர்மானப்பொருள் எதுவும், அத்தகைய கலவையின் சதவீதத்தை (75%) விஞ்சாமலிருக்குமிடத்து அது "கலப்பு மரக்கறி எண்ணெய்" எனச் சுட்டுத் துண்டிடப்படுதல் வேண்டும், ஆயின் அதன் சேர்மானப்பொருட்களின் விகிதாசாரங்கள் சுட்டுத்துண்டில் வெளிப்படுத்தப்பட்டிருந்தல் வேண்டும்.

(3)(அ) 'சீனியினால் தயாரிக்கப்பட்ட எவையேனும் இனிப்புப் பண்டங்களின் அல்லது சொக்கலேற்று உற்பத்திப் பொருள்களின் விவரணமொன்றில், அவற்றின் உற்பத்தியில் பயன்படுத்தப்பட்ட கொழுப்பின் நிறையில், அதில் உள்ளடங்கியுள்ள வெண்ணெய் கொழுப்பானது நிறையில் 4 சதவீதத்திற்கு குறையாமல் இருந்தாலன்றி;

(ஆ) மாவினால் தயாரிக்கப்பட்ட எவையேனும் இனிப்புப் பண்டங்களின் அல்லது சொக்கலேற்று உற்பத்திப் பொருட்களின் விவரணமொன்றில், அதில் பயன்படுத்தப்பட்ட கொழுப்பானது முழுமையாகவே வெண்ணெய்க் கொழுப்பாக இருந்தாலன்றி;

சுட்டுத்துண்டெதுவும் "வெண்ணெய்" என்னும் சொல்லையோ அல்லது அதன் பொருட்டு பாவிக்கப்படும் சமமான சொல்லையோ அல்லது வெண்ணெய் உள்ளடக்கப்பட்டுள்ளதெனக் கருதக்கூடிய வகையிலான எந்தச் சொல்லையோ கொண்டிருத்தல் ஆகாது.

7. (1) பொதியிடப்பட்ட உணவுப்பொருளொன்று, ஏதேனும் சுட்டுத்துண்டில் நேரடியாகவோ அல்லது மறைமுகமாகவோ அது வேறு ஏதேனும் உற்பத்திப்பொருள் என்று கருதக்கூடியவாறு அல்லது குறிக்கக்கூடியவாறு மனக்குழப்பமான முறையில் அல்லது அத்தகைய வேறு உற்பத்திப்பொருளுடன் அவ்வுணவு தொடர்புடையது என்று கொள்வனவு செய்வோர் அல்லது பாவனையாளர்கள் கருதக்கூடிய வகையில் சொல்லினால், சித்திரத்தினால் அல்லது வேறு உபாயங்களினால் விபரிக்கப்படுதல் அல்லது அறிமுகப்படுத்தப்படுதல் ஆகாது.

(2) நேரடியாகப் பருகுவதற்கான அல்லது மீண்டும் கலந்து தயாரிக்கப்படுவதற்கான இருக்கும் பழத்தை அடிப்படையாகக் கொண்ட பானங்கள், இதற்கான அட்டவணை III இல் அவற்றிற்கெனக் குறித்துரைக்கப்பட்டுள்ள அளவுக்கு இணங்கியொழுகும் முறையில் அத்தகைய பழத்தின் பழச்சாறுகளின் அளவைக் கொண்டிருந்தாலன்றி, குறிப்பிடப்பட்ட பழச்சாற்றினால் தயாரிக்கப்பட்ட பானமென ஏதேனும் சுட்டுத்துண்டில் அல்லது விளம்பரத்தில் விபரிக்கப்படக்கூடாது என்பதுடன், அவ்வாறில்லாதுவிடின் விடயத்திற்கேற்ப, அது "செயற்கையான பழச்சாறு", "செயற்கையான பழப்பிழிவு", அல்லது "செயற்கையான பானம்"; என விபரிக்கப்படுதலும் வேண்டும்.

(3) தாவர உற்பத்திப் பொருட்களின் நொதித்தல் மூலம் உற்பத்தி செய்யப்பட்ட வினாகிரிகளைத் தவிர்த்த ஏனைய வினாகிரியைக் கொண்ட போத்தல் அல்லது கொள்கலன் மீது "செயற்கையான வினாகிரி" எனச் சுட்டுத்துண்டு இடப்படுதல் வேண்டும்.

(4) இவ்வொழுங்கு விதியின் (2) ஆம் (3) ஆம் பந்திகளில் "செயற்கையானது" எனக் குறிப்பிடப்பட்ட ஏதேனும் உணவுப் பொருள் தொடர்பான ஏதேனும் சுட்டுத் துண்டில் அல்லது விளம்பரமொன்றில் -

(அ) உற்பத்திப்பொருளின் பெயருக்கு மிகவும் அண்மையாக "செயற்கையானது" என்னும் சொல் தெளிவாகவும் துலாம்பரமாகவும் தெரியக்கூடிய வகையிலும் குறிப்பிடப்படுதல் வேண்டும் என்பதுடன், அச்சொல்லின் பொருட்டுப் பாவிக்கப்படும் எழுத்துக்களின் வகையும் அளவும் உற்பத்திப்பொருளின் பொதுப்பெயரின் பொருட்டுப் பயன்படுத்தப்பட்ட அதே வகையும் அளவுமாக இருத்தலும் வேண்டும்.

(ஆ) அத்தகைய உற்பத்திப் பொருளின் விவரணத்தில் "பழம்" என்னும் சொல்லையோ அல்லது ஏதேனும் பழத்தின் சித்திரத்தையோ கொண்டிருத்தல் ஆகாது;

(இ) வினாகிரியுடன் தொடர்புடைய ஏதேனும் தாவரத்தின் அல்லது தாவர உற்பத்திப்பொருளின் சித்திரத்தின் வெளிப்படுத்தலெதுவும் இருத்தல் ஆகாது;

(5) பந்திகள் (2) மற்றும் (4) என்பவற்றிலுள்ள ஏற்பாடுகள் வாயுவூட்டப்பட்ட மென்பானங்களுக்கு ஏற்புடைத்தாதலாகாது.

08. (1) பழவகைகளைப் பயன்படுத்திக் கெள்ளாது செய்யப்பட்ட இனிப்புப் பண்டங்கள், சொக்கலேற்றுக்கள், விசுக்கோத்துக்கள் அல்லது இதைப்போன்ற உற்பத்திப் பொருட்கள், பழவகைகள் அல்லாதவற்றைப் பயன்படுத்திக் கொண்டு செய்யப்பட்ட குடிபானங்களின் கலவைகள், உணவுறுதி இனிப்புண்டி உற்பத்திகள் தொடர்பாகப் பழமொன்றின் பெயரை அல்லது பழங்களின் பெயர்களை அல்லது பழமொன்றின் அல்லது பழவகைகளின் சித்திரமொன்றை சுட்டுத்துண்டில் குறிப்பிடலாம்.